



Република Македонија
ВЛАДА НА РЕПУБЛИКА МАКЕДОНИЈА
Генерален секретаријат

Врз основа на член 7 од Одлуката за формирање на Совет за соработка со и развој на граѓанскиот сектор („Службен весник на Република Македонија“ бр.98/16 и 164/17), Генералниот секретаријат на Владата на Република Македонија објавува

**ИЗВЕШТАЈ ЗА ПРИЈАВЕНИ ОРГАНИЗАЦИИ СО КАНДИДАТИ и
ЈАВЕН ПОВИК ЗА ГЛАСАЊЕ**

**за избор на еден член на Советот за соработка со и развој на граѓанскиот сектор од
редот на здруженијата и фондациите за областа „ЕУ интеграции и политики“**

I. ИЗВЕШТАЈ ЗА ПРИЈАВЕНИ ОРГАНИЗАЦИИ СО КАНДИДАТИ

Врз основа на Јавниот повик за избор на еден член на Советот за соработка со и развој на граѓанскиот сектор од редот на здруженијата и фондациите за областа „ЕУ интеграции и политики“, објавен на 16 октомври 2018 година, на веб-страницата www.nvosorabotka.gov.mk, во предвидениот рок (31.10.2018 година) пристигнати се пријави за пет кандидати.

При административната проверка на пријавите се утврди дека пријавите на Здружението ЕУ-Свера Прилеп и Здружението на социјални работници на Град Скопје не ги исполнуваат условите од Јавниот повик, бидејќи во статутот немаат утврдено дејности и цели во областа „ЕУ интеграции и политики“, во последните 3 години здруженијата не членувале во мрежи и платформи во областа „ЕУ интеграции и политики“ и не е наведено најмалку 3 години работно или волонтерско искуство или експертиза на кандидатите по прашања од граѓанскиот сектор во областа ЕУ интеграции и политики.

Пријавите на следните здруженија ги исполнуваат условите од Јавниот повик: Институт за европска политика – Скопје, Здружение на граѓани за истражувања, анализи и развој на јавни политики Евротинк-Центар за европски стратегии-Скопје и Здружение на граѓани поддржувачи на европските интеграции Македонски институт за европски студии.

II. ЈАВЕН ПОВИК ЗА ГЛАСАЊЕ

за избор на еден член на Советот за соработка со и развој на граѓанскиот сектор од редот на здруженијата и фондациите, за областа „ЕУ интеграции и политики“

Се повикуваат сите активни организации регистрирани во Централниот регистар на Република Македонија согласно Законот за здруженија и фондации, кои дејствуваат во областа „ЕУ интеграции и политики“ согласно нивниот статут, да го дадат својот глас само за еден кандидат.

Организациите не гласаат за кандидатот од својата организација.

Гласањето се врши со пополнување на **Образец за гласање**, достапен на следниот линк www.nvosorabotka.gov.mk и доставување на копија од тековна состојба од уписот во регистарот на други правни лица за регистрација на организацијата.

Сојузите регистрирани согласно со одредбите на Законот за здруженија и фондации пополнуваат еден образец за гласање, што се смета за еден даден глас.

Организациите можат да поддржат само еден кандидат од следната **Листа на кандидати**.

Број	Име и презиме на кандидатот	Име на здружението / фондацијата што предлага кандидат	Биографија и Мотивациско писмо
ЕУ интеграции и политики			
37-397/1	Симонида Каџарска	Институт за европска политика - Скопје	Биографија и Мотивациско писмо
37-398/1	Љупчо Петковски	Здружение на граѓани за истражувања, анализи и развој на јавни политики Евротинк-Центар за европски стратегии-Скопје	Биографија и Мотивациско писмо
37-399/1	Татјана Петрушевска	Здружение на граѓани поддржувачи на европските интеграции Македонски институт за европски студии	Биографија и Мотивациско писмо

За неважечки ќе се сметаат гласовите на организациите што не се активни согласно тековната состојба од уписот во регистарот на други правни лица за регистрација на организацијата, како и гласовите на организациите кај кои областа на дејствување „ЕУ интеграции и политики“ не е предвидена во нивниот статут.

Рокот за гласање е до 23.11.2018 година.

Пополнетиот образец за гласање потписан од застапникот на организацијата и заверен со нејзиниот печат, со копија од тековна состојба од уписот во регистарот на

други правни лица за регистрација на организацијата, треба да се достават преку пошта, на адреса:

Влада на Република Македонија
Генерален секретаријат
Одделение за соработка со невладини организации
бул. „Илинден“ бр.2
1000 Скопје

со назнака: „Поддршка на кандидат за член во Советот“.

или скенирани да се достават по електронски пат на адреса: nvosorabotka@gs.gov.mk.

Во рок од 8 дена по завршувањето на гласањето, Генералниот секретаријат – Одделение за соработка со невладини организации на веб страницата www.nvosorabotka.gov.mk ќе објави Листа на кандидати според бројот на добиени гласови за областа „ЕУ интеграции и политики“.

Во случај кога има два или повеќе прврангириани кандидати, гласањето ќе се повтори најдоцна 15 дена од објавувањето на Листата на кандидати.

